

रेंजर ग्रेड प्रथम को पुलिस निरीक्षक के समकक्ष वेतन की सिफारिश

[कार्यालय संवाददाता]

जयपुर, 28 जनवरी। राज्य वन विभाग ने रेंजर ग्रेड प्रथम को पुलिस निरीक्षक के समान वेतन परिलाभ देने की सिफारिश पांचवें वेतन आयोग की वेतन विसंगति समिति को भेजी है।

यह जानकारी प्रधान मुख्य वन संरक्षक एस.पी. माथुर ने बुधवार को यहां वानिकी प्रशिक्षण संस्थान के सभागार में आयोजित राजस्थान फोरेस्ट रेंजर्स एसोसिएशन द्वारा प्रकाशित 'फोरेस्ट डायरी-98' के विमोचन समारोह में दी।

कार्यक्रम के अध्यक्ष वरिष्ठ मुख्य वन संरक्षक जी.एस. गुप्ता ने कहा कि रेंजर्स को वित्तीय लेखा नियमों की अव्यवहारिता का तनाव झेलना पड़ता है। गुप्ता ने रेंजर ग्रेड प्रथम को राज्य वन सेवा में लिए जाने की अनुशंसा की।

विशिष्ट अतिथि वन्य जीव सलाहकार समिति के सदस्य राजपाल सिंह ने फोरेस्ट डायरी-98 की सराहना की।